

நவம்பர் - 18

TNPSC துளிகள்

- ❖ உள்ளாட்சி அமைப்புகளுக்கான தேர்தலில் முதல் முறையாக, மாற்றுத்திறன் உள்ளவர்கள், குறிப்பாக காது கேளாதவர்கள், பேச முடியாதவர்கள் மற்றும் தொழுநோயால் பாதிக்கப்பட்டவர்கள் போட்டியிட தமிழ்நாடு மாநில அரசு அனுமதிக்க இருக்கின்றது.
 - 2019 ஆம் ஆண்டு ஜூலை மாதம் சென்னை நகர மாநகராட்சி சட்டம் மற்றும் தமிழ் நாடு மாவட்ட நகராட்சி சட்டத்தில் திருத்தங்கள் செய்யப்பட்டுள்ளன.
- ❖ ராமேஸ்வரத்தில் குரு நானக்கிற்கு நினைவிடம் கட்ட தமிழக அரசு இடம் ஒதுக்க உள்ளது.
 - குருத்வாரா குரு நானக் தாம் ராமேஸ்வரம் நகரில் அமைந்துள்ள ஒரு குருத்வாரா ஆகும்.
 - சுமார் 1511 ஆம் ஆண்டில் முதல் சீக்கிய குருவான குரு நானக் ராமேஸ்வரத்திற்கு வருகை தந்ததை நினைவுகூறும் வகையில் இது கட்டப்பட இருக்கின்றது.
- ❖ பெருநகர ஆசியக் குடும்ப சேவைகள் அமைப்பு வழங்கிய 'MAFS காந்தி நூற்றி ஐம்பதாவது ஆண்டு நிறைவு விழாவைச் சார்ந்த சிறப்புத்துவ' விருதை தமிழ்நாட்டின் துணை முதல்வர் ஒ.பன்னர் செல்வம் பெற்றார்.
 - உலக தமிழ் மாநாட்டிற்கான வாழ்த்து கூட்டத்தில் அவருக்கு தங்க தமிழ் மகன் விருதும் வழங்கப்பட்டது.
- ❖ 2020 டோக்கியோ ஒலிம்பிக் போட்டியில் பங்கேற்க மத்திய பிரதேசத்தைச் சேர்ந்த ஷுட்டர் சிங்கி யாதவ் என்பவர் இந்தியாவின் 11வது நபராகத் தேர்ந்தெடுக்கப்பட்டுள்ளார்.
 - ஆனால் கட்டாரின் தோஹாவில் நடைபெற்ற 14வது ஆசிய சாம்பியன்ஷிப் போட்டியில் அவரால் பதக்கம் வெல்ல முடியவில்லை.

தேசியச் செய்திகள்

சேவைகள் குறித்த 5வது உலகளாவிய கண்காட்சி 2019

- ❖ மத்திய வணிகம் மற்றும் வர்த்தகத் துறை & ரயில்வே அமைச்சர் பியூஷ் கோயல் புது தில்லியில் 5வது சேவைகள் குறித்த உலகளாவிய கண்காட்சிக்கான ஒத்திகையைத் தொடங்கி வைத்தார்.
- ❖ இந்தக் கண்காட்சி பெங்களூரில் நடைபெற இருக்கின்றது.
- ❖ சேவைகள் ஏற்றுமதி மேம்பாட்டு கழகம் மற்றும் இந்திய கைத்தொழில் கூட்டமைப்பு ஆகியவற்றுடன் இணைந்து மத்திய வணிகம் மற்றும் வர்த்தகத் துறை அமைச்சகத்தால் இந்த நிகழ்வு ஏற்பாடு செய்யப்பட்டுள்ளது.

டெஃப் கனெக்ட் 2019

- ❖ 'டெஃப் கனெக்ட் 2019' (பாதுகாப்பு இணைப்பு) நிகழ்ச்சியின் தொடக்க அமர்வை மத்தியப் பாதுகாப்பு அமைச்சகம் ஏற்பாடு செய்திருந்தது.
- ❖ இது புது தில்லியில் புதுமைக்கான பாதுகாப்பு சிறப்புத்துவ (iDEX) முயற்சியின்

சாதனைகளை வெளிப்படுத்துவதாகும்.

- ❖ iDEX ஆனது 2018 ஆம் ஆண்டில் தொடங்கப்பட்டது. இந்திய இராணுவத்தை நவீனமயமாக்குவதற்கான தொழில்நுட்ப ரீதியாக மேம்பட்ட தீர்வுகளை வழங்குவதற்காக கண்டுபிடிப்பாளர்கள் மற்றும் தொழில்முனைவோர்களை ஈடுபடுத்துவதன் மூலம், பாதுகாப்பு மற்றும் விண்வெளியில் புதுமை மற்றும் தொழில்நுட்ப வளர்ச்சியை வளர்ப்பதற்கான ஒரு சூழல் அமைப்பாக இது விளங்குகின்றது.
- ❖ iDEX ஆனது "பாதுகாப்பு கண்டுபிடிப்பு அமைப்பினால்" (Defence Innovation Organisation - DIO) நிதியுதவி அளிக்கப்பட்டு நிர்வகிக்கப்படுகின்றது.
- ❖ DIO என்பது நிறுவனங்கள் சட்டம் 2013 ஆம் ஆண்டின் நிறுவனங்கள் சட்டத்தின் கீழ் உருவாக்கப்பட்ட இலாப நோக்கற்ற அமைப்பு ஆகும்.
- ❖ இதற்கு இந்துஸ்தான் வானூர்தி நிறுவனம் மற்றும் பாரத் எலெக்ட்ரானிக்ஸ் நிறுவனம் ஆகியவை நிதியுதவி அளிக்கின்றன.

சர்வதேசச் செய்திகள்

இஸ்ரேல் தேர்தல் 2019

- ❖ இருபத்தி இரண்டாவது நெசெட்டின் (இஸ்ரேல் பாராளுமன்றம்) 120 உறுப்பினர்களைத் தேர்ந்தெடுப்பதற்காக செப்டம்பர் மாதம் இஸ்ரேலில் சட்டமன்றத் தேர்தல்கள் நடத்தப்பட்டன.
- ❖ தேர்தலுக்குப் பிறகு தற்போதைய பிரதமர் இஸ்ரேலில் அரசாங்கத்தை அமைக்க பொறுப்பேற்றார்.
- ❖ இருப்பினும், அவர் நெசெட்டில் தனது பெரும்பான்மையை நிரூபிக்க வேண்டும்.
- ❖ ஏப்ரல் மாதத்தில் நடந்த முந்தைய தேர்தல்களைத் தொடர்ந்து, தற்போதைய பிரதமர் பெஞ்சமின் நெதன்யாகு ஒரு ஆளும் கூட்டணியை உருவாக்கத் தவறிவிட்டார், இது இஸ்ரேலிய வரலாற்றில் இதுபோன்ற முதல் தோல்வியாகக் கருதப்படுகிறது.
- ❖ அரசாங்கத்தை அமைப்பதற்கு முன்னரே முதல் முறையாக நெசெட் அமைப்பு இந்தத் தேர்தலில் கலைக்கப்பட்டது.

ADIPEC 2019

- ❖ அபுதாபி சர்வதேச பெட்ரோலிய கண்காட்சி மற்றும் மாநாட்டில் (Abu Dhabi International Petroleum Exhibition & Conference - ADIPEC) பெட்ரோலிய மற்றும் இயற்கை எரிவாயு அமைச்சர் தர்மேந்திர பிரதான் கலந்து கொண்டார்.
- ❖ அபுதாபி பெட்ரோலிய அடிபெக் ஆனது சர்வதேச எண்ணெய் மற்றும் எரிவாயு துறையின் சந்திப்பு இடமாகும்.
- ❖ எண்ணெய் மற்றும் எரிவாயு 4.0 இன் இந்த ஆண்டின் கருப்பொருள் அடிபெக்(ADIPEC) ஆகும்.

பொருளாதாரச் செய்திகள்

NCAER ஆய்வறிக்கை

- ❖ தேசியப் பயன்பாட்டு பொருளாதார ஆராய்ச்சி மன்றத்தின் (National Council of Applied

Economic Research (NCAER) கூற்றுப் படி, இந்தியாவின் வணிக நம்பிக்கையானது கடந்த ஆறு ஆண்டுகளில் மிகக் குறைவாக உள்ளது.

- ❖ NCAER என்பது தில்லியில் 1956 ஆம் ஆண்டில் நிறுவப்பட்ட ஒரு கொள்கை அமைப்பாகும்.
- ❖ இந்த அமைப்பின் நோக்கமானது அரசு மற்றும் தனியார்த் துறைப் பொருளாதார ஆராய்ச்சிகளுக்கு ஆதரவளிப்பதாகும்.

சுற்றுச்சூழல் செய்திகள்

எத்தனால் உற்பத்தி

- ❖ சி-ஹெவி வகை கரும்புச் சக்கைகளைப் பயன்படுத்துவதற்குப் பதிலாக பி-ஹெவி வகை கரும்புச் சக்கைகளில் இருந்து கூடுதல் எத்தனால் தயாரிப்பதற்கு சிறப்பு சுற்றுச்சூழல் அனுமதி தேவையில்லை என்று மத்திய அரசு அறிவித்துள்ளது.
- ❖ இதுபோன்ற அனைத்து திட்டங்களும் பி-ஹெவி வகை கரும்புச் சக்கை, கரும்பு சாறு, சர்க்கரைப் பாகு அல்லது சர்க்கரை ஆகியவற்றிலிருந்து கூடுதல் எத்தனால் உற்பத்தியை மேற்கொள்ளும் நோக்கம் கொண்டவை.
- ❖ சுற்றுச்சூழல் அனுமதி ஏற்கனவே வழங்கப்பட்டுள்ள வடிசாராயத் தொழிற்சாலைகள் அல்லது சர்க்கரை ஆலைகளில் ஏற்படும் மாசுக்களுக்கு இது பொறுப்பேற்காது.
- ❖ இது விவசாயிகளுக்கும் சர்க்கரைத் தொழிலுக்கும் நன்மைகளைத் தருவதாக உள்ளது.

பிரபலமானவர்கள் , விருதுகள், மற்றும் நிகழ்வுகள்

இன்போசிஸ் விருதுகள் 2019

- ❖ மனிதநேயம், வாழ்க்கை அறிவியல், கணித அறிவியல், இயற்பியல், சமூக அறிவியல், பொறியியல் மற்றும் கணினி அறிவியல் உள்ளிட்ட ஆறு பிரிவுகளில் 2019 ஆம் ஆண்டுக்கான இன்போசிஸ் விருது வென்றவர்களை இன்போசிஸ் அறிவியல் அறக்கட்டளை அறிவித்தது.

இன்போசிஸ் பரிசு

- ❖ இது ஆண்டுதோறும் இன்போசிஸ் அறிவியல் அறக்கட்டளை வழங்கும் விருது ஆகும்.
- ❖ இது இந்திய வம்சாவளியைச் சேர்ந்த விஞ்ஞானிகள், ஆராய்ச்சியாளர்கள், பொறியாளர்கள் மற்றும் சமூக விஞ்ஞானிகளுக்கு வழங்கப்படுகிறது (இந்தியாவில் பிறந்திருக்க வேண்டிய அவசியமில்லை).
- ❖ முதன்முறையாக 2008 ஆம் ஆண்டில் வழங்கப்பட்ட இந்த விருதானது ஆராய்ச்சியை அங்கீகரிக்கும் இந்தியாவின் மிக உயர்ந்த நிதிசார்ந்த விருதுகளில் ஒன்றாகும்.

ஆடி மஹோத்ஸவ்

- ❖ பழங்குடியின விவகாரத் துறை அமைச்சகத்தின் ஒரு அமைப்பான இந்தியப் பழங்குடியின சந்தையிடல் வளர்ச்சிக் கூட்டமைப்பு (Tribal Cooperative Marketing Development Federation of India – TRIFED) “ஆடி மஹோத்ஸவ் – தேசியப் பழங்குடியினர் விழா” ஏற்பாடு செய்வதற்கான புதிய கருத்தை ஆரம்பித்துள்ளது.
- ❖ பழங்குடி வாழ்க்கையின் அடிப்படை நெறிமுறைகளை குறிக்கின்ற இவ்விழாவின் கருப்பொருள், “பழங்குடியினர் கைவினை, கலாச்சாரம் மற்றும் வர்த்தகத்தின்

கொண்டாட்டம்" ஆகும்.

ராஜாராம் மோகன் ராய் தேசிய விருது

- ❖ இந்தியப் பத்திரிகை மன்றம் வழங்குகின்ற மதிப்புமிக்க ராஜாராம் மோகன் ராய் விருதுக்கு ராஜஸ்தான் பத்ரிகா குழுமத் தலைவர் குலாப் கோத்தாரி தேர்வு செய்யப்பட்டுள்ளார்.
- ❖ இந்த விருது நவம்பர் 16 ஆம் தேதி தேசியப் பத்திரிகை தினத்தை முன்னிட்டு வழங்கப்பட்டுள்ளது.
- ❖ இந்தியப் பத்திரிகை மன்றமானது 2019 ஆம் ஆண்டிற்கான இதழியல் துறை சிறப்புத்துவ தேசிய விருதுகள் பெற இருக்கும் மற்ற வெற்றியாளர்களையும் அறிவித்தது.

வனவிலங்குப் பாதுகாப்பு அறிவியலில் ஜார்ஜ் ஷாலர் வாழ்நாள் விருது

- ❖ வனவிலங்கு உயிரியலாளர் கே. உல்லாஸ் கரந்த் என்பவருக்கு வனவிலங்குப் பாதுகாப்பு சங்கத்தின் வனவிலங்குப் பாதுகாப்புச் சங்கத்தின் (Wildlife Conservation Society's - WCS) ஜார்ஜ் ஷாலர் வாழ்நாள் விருது வழங்கப்பட்டது.
- ❖ தற்போது இவர் கர்நாடகாவின் பெங்களூரு வனவிலங்கு ஆய்வு மையத்தின் இயக்குநராக உள்ளார்.
- ❖ WCS இன் விருதைப் பெற்ற முதல் நபர் இவரே ஆவார்.
- ❖ உலகளவில் மிகப் பெரிய வனவிலங்கு விஞ்ஞானிகள் மற்றும் பாதுகாவலர்களில் ஒருவராகக் கருதப்படும் WCS இன் டாக்டர் ஜார்ஜ் ஷாலரின் நினைவாக இதற்கு இப்பெயரிடப்பட்டது.

விளையாட்டுச் செய்திகள்

2023 ஆம் ஆண்டுக்கான ஆண்கள் ஹாக்கி உலகக் கோப்பை

- ❖ 15வது ஆண்கள் ஹாக்கி உலகக் கோப்பையை இந்தியா 2023 ஆம் ஆண்டு ஜனவரியில் நடத்த இருக்கின்றது.
- ❖ 2023 ஆம் ஆண்டு ஆண்கள் உலகக் கோப்பை யானது ஒடிசாவின் புவனேஸ்வரில் விளையாடிய 2018 பதிப்பின் அதே முறையைப் பின்பற்றும்.
- ❖ சர்வதேச ஹாக்கி கூட்டமைப்பானது 2022 ஆம் ஆண்டு ஜூலை மாதம் நடைபெற இருக்கும் மகளிர் உலகக் கோப்பை போட்டியை நடத்தும் இணை நாடுகளாக ஸ்பெயின் மற்றும் நெதர்லாந்தை அறிவித்தது.
- ❖ 1971 ஆம் ஆண்டு உலகக் கோப்பை துவங்கியதில் இருந்து இந்தியா இதனை நடத்துவது இது நான்காவது முறையாகும்.
- ❖ இந்தியாவில் நடைபெற்ற முந்தையப் பதிப்புகளான 1982 (மும்பை), 2010 (புது தில்லி) மற்றும் 2018 (புவனேஸ்வர்) ஆகியவைகளில் பெல்ஜியம் அணி வெற்றி பெற்றது.
- ❖ இருப்பினும், இந்தியா 1975 ஆம் ஆண்டு முதல் நான்காண்டுகளுக்கு ஒருமுறை நடைபெறும் இப்போட்டிகளில் வெல்லவில்லை.



தீபக் சஹர்

- ❖ உத்தர பிரதேசத்தைச் சேர்ந்த தீபக் சஹர் என்பவர் இருபது ஓவர் சர்வதேசக் கிரிக்கெட் போட்டியில் ஹாட்ரிக் எடுத்த முதல் இந்திய ஆண் கிரிக்கெட் வீரர் என்ற பெருமையைப் பெற்றார்.
- ❖ இந்திய பெண் கிரிக்கெட் வீரரான ஏக்தா பிஷ்டுக்கு அடுத்து இவர் இரண்டாவது முறையாக இந்த சாதனையை நிகழ்த்திய இந்திய பந்து வீச்சாளராக உருவெடுத்துள்ளார்.
- ❖ வங்க தேசத்துக்கு எதிரான போட்டியில் அவர் இந்த சாதனையை நிகழ்த்தியுள்ளார்.

இதரச் செய்திகள்

ICGS அன்னிபெசன்ட்

- ❖ கார்டன் ரீச் கப்பல் கட்டும் தளமானது மேற்கு வங்காளத்தின் கொல்கத்தாவில் உள்ள இந்தியக் கடலோர காவல்படைக்கு (Indian Coast Guard - ICGS) அதிவேக ரோந்து கப்பலான ICGS அன்னி பெசண்டை வழங்கியது.
- ❖ இந்தியக் கடலோர காவல்படைக்காக கார்டன் ரீச் கப்பல் கட்டும் தளத்தால் வழங்கப்படவுள்ள ஐந்து அதிவேக ரோந்து கப்பல்களின் வரிசையில் இது இரண்டாவது இடத்தில் உள்ளது. மேலும் இத்தளத்தால் வழங்கப்பட்டுள்ள 101வது போர்க்கப்பல் இதுவாகும்.
- ❖ இது ஒரு நடுத்தர வரம்பு கொண்ட கப்பலாகும். இது அதிகபட்சமாக 34 நாட் வேகமுடையதாக வடிவமைக்கப்பட்டுள்ளது.

